

उत्तराखंड में ऑपरेशन कालनेमि शुरू

- ठग साधुओं पर कार्रवाई को मुख्यमंत्री सख्त
- आस्था की आड़ में ठगी पर धामी का बड़ा एक्शन
- सोशल मीडिया पर सीएम ने जताई कड़ी नाराजगी

देहरादून, 10 जुलाई. उत्तराखंड के मुख्यमंत्री पुष्कर सिंह धामी द्वारा राज्य में अनेक नए नियम और अभियान शुरू कर, देश भर में एक नई परम्परा शुरू करने की कवायद की है. इसी क्रम में, गुरुवार को उन्होंने देवभूमि उत्तराखंड में सनातन धर्म की आड़ में लोगों को ठगने और उनकी भावनाओं से खिलवाड़ करने वाले छद्म भेषधारियों के खिलाफ ऑपरेशन कालनेमि शुरू करने के अधिकारियों को सख्त निर्देश दिए.

धामी ने कहा कि प्रदेश में कई ऐसे मामले सामने आए हैं, जहां असामाजिक तत्व साधु-संतों का भेष धारण कर लोगों, विशेषकर महिलाओं को ठगने का कार्य कर रहे हैं. इससे न सिर्फ लोगों की



धार्मिक भावनाएं आहत हो रही हैं बल्कि सामाजिक सौहार्द और सनातन परंपरा की छवि को भी नुकसान पहुंच रहा है. ऐसे में किसी भी धर्म का व्यक्ति यदि ऐसे कृत्य करता हुआ मिलता है तो उसके खिलाफ कड़ी कार्रवाई सुनिश्चित की जाएगी. सोशल मीडिया फेसबुक पर धामी ने लिखा, जिस प्रकार असुर कालनेमि ने साधु का भेष धारण कर भ्रमित करने का प्रयास किया था. वैसे ही आज समाज में कई 'कालनेमि' सक्रिय हैं जो धार्मिक

भेष धारण कर अपराध कर रहे हैं. हमारी सरकार जनभावनाओं, सनातन संस्कृति की गरिमा की रक्षा और सामाजिक सौहार्द बनाये रखने के लिए पूरी तरह प्रतिबद्ध है. आस्था के नाम पर पाखंड फैलाने वालों को किसी भी सुरत में बख्शा नहीं जाएगा. उल्लेखनीय है कि धामी ने राज्य में समान नागरिक संहिता, नकल विरोधी कानून, नशा मुक्त देवभूमि जैसे नियम और अभियान शुरू कर एक नई इबारत लिखने का काम किया है जो अपने आप में एक नई

धामी ने कहा कि वर्ष 2023 में आयोजित ग्लोबल इन्वेस्टर्स समिट के दौरान राज्य सरकार को 3.5 लाख करोड़ के निवेश प्रस्ताव प्राप्त हुए थे. इनमें से एक लाख करोड़ की ग्राउंडिंग हो चुकी है, जो उत्तराखंड के औद्योगिक विकास के प्रति निवेशकों के विश्वास को दर्शाता है. उन्होंने कहा कि यह आयोजन स्थानीय उद्यमिता को प्रोत्साहन देगा और राज्य की आर्थिक समृद्धि के नए द्वार खोलेगा. उन्होंने अधिकारियों को निर्देश दिए कि आयोजन से जुड़ी सभी व्यवस्थाएं सजगता और समयवय के साथ सुनिश्चित की जाएं, जिससे राज्य की सकारात्मक छवि को देश-दुनिया के समक्ष सशक्त रूप से प्रस्तुत किया जा सके.

मिसाल है. धामी ने गुरुवार को अपने आवास में उच्च स्तरीय बैठक के दौरान अधिकारियों को रुद्रपुर में प्रस्तावित एक लाख करोड़ रूपये की ग्राउंडिंग सेरेमनी के सफल आयोजन के लिए तैयारियाँ समयबद्ध रूप से पूर्ण करने के निर्देश दिए.

कांग्रेस विधायक के आवास पर ईडी की छापेमारी

बेंगलुरु, 10 जुलाई. प्रवर्तन निदेशालय ने गुरुवार को विदेशी मुद्रा प्रबंधन अधिनियम के तहत कर्नाटक कांग्रेस विधायक एसएन सुब्बा रेड्डी से जुड़े कई ठिकानों पर छापेमारी की.आधिकारिक सूत्रों के अनुसार छापेमारी बेंगलुरु में कम से कम पांच ठिकानों पर की गई, जिनमें रेड्डी का आवास और उनसे जुड़े अन्य ठिकाने भी शामिल हैं.रेड्डी चिक्कबल्लापुरा जिले के बागेपल्लू विधानसभा क्षेत्र से विधायक हैं.ईडी छापेमारी का कारण श्री रेड्डी और उनके परिवार के सदस्यों के पास आय से अधिक अघोषित विदेशी संपत्तियाँ हैं, जिनमें विदेशी बैंक खातों में संचित जमा राशि और मलेशिया तथा जर्मनी जैसे देशों में अचल संपत्तियों और वाहनों में निवेश शामिल हैं.



की बात है कि मुंबई में 'सिंदूर ब्रिज' का उद्घाटन हो रहा है. हम सभी जानते हैं कि पुराना कार्नेक ब्रिज बहुत जर्जर हालत में था, इसलिए उसे तोड़ दिया गया था और उसकी जगह एक नया ब्रिज बनाया गया है. उन्होंने कहा, कार्नेक ब्रिज का नाम सिंदूर ब्रिज

इसलिए किया गया क्योंकि ये ब्रिटिश गवर्नर के नाम पर पड़ा था, जिन्होंने हिंदुस्तानियों पर बहुत अत्याचार किया था, खासकर सतारा के प्रताप सिंह राजे और नागपुर के उद्धव राजे को अलग-अलग षड्यंत्र में फंसाने का प्रयास किया.

कार्नेक ब्रिज बना सिंदूर ब्रिज

- फडणवीस ने मुंबई में किया उद्घाटन
- जर्जर कार्नेक ब्रिज को किया गया ध्वस्त
- नया ब्रिज 'ऑपरेशन सिंदूर' पर हुआ नामित

पुणे, 10 जुलाई. महाराष्ट्र के मुख्यमंत्री देवेंद्र फडणवीस ने गुरुवार को मुंबई में 'सिंदूर ब्रिज' का उद्घाटन किया. यह ब्रिज पहले कार्नेक ब्रिज के नाम से जाना जाता था. सीएम देवेंद्र फडणवीस ने 'सिंदूर ब्रिज' के उद्घाटन के बाद मीडिया से बात की. उन्होंने कहा, आज बहुत खुशी

बीजेपी के भ्रष्टाचार की कीमत जान : केजरीवाल

- दुर्घटना पर शोक जताते हुए इसकी गहन जांच की मांग
- घायलों के जल्द स्वस्थ होने की प्रार्थना की

नई दिल्ली, 10 जुलाई.आम आदमी पार्टी ने गुजरात के महीसागर नदी पर बने पुल के गिरने से जान गंवाने वाले लोगों के प्रति गहरा दुख व्यक्त किया है. साथ ही, बीजेपी के 30 साल के भ्रष्ट शासन व्यवस्था पर भी सवाल खड़ा किया है. आप के राष्ट्रीय संयोजक

अरविंद केजरीवाल और गुजरात प्रभारी गोपाल राय समेत अन्य बड़े नेताओं ने इस दुर्घटना पर शोक जताते हुए इसकी गहन जांच कराने और जिम्मेदार लोगों के खिलाफ कड़ी से कड़ी कार्रवाई की मांग की है, ताकि गुजरात में बार-बार हो रहे ऐसे हादसों पर रोक लग सके. उधर, आप गुजरात के स्थानीय कार्यकर्ता सूचना मिलते ही घटना स्थल पर पहुंच गए और बचाव अभियान में लगे प्रशासन की मदद में जुट गए. आप के राष्ट्रीय संयोजक अरविंद केजरीवाल ने एक्स पर कहा कि गुजरात में हुआ यह हादसा बेहद

अरविंद केजरीवाल ने कहा कि पिछले 30 सालों से गुजरात की सत्ता में बैठी बीजेपी क्या यह बताएगी कि बार-बार ऐसे घटिया और जानलेवा पुल गुजरात में कैसे बन रहे हैं, जो भ्रष्टाचार गिर जाते हैं? सत्ता के संरक्षण में हो रही इस लापरवाही और भ्रष्टाचार की कीमत आम लोगों को अपनी जान देकर चुकानी पड़ती है. इस दुर्घटना के जिम्मेदार चाहे कितने भी प्रभावशाली और रसखंदार लोग क्यों न हों, उनके खिलाफ सख्त से सख्त कार्रवाई होनी चाहिए तभी हम भविष्य में ऐसे हादसों को रोक पाएंगे और मासूम लोगों की जान बचा पाएंगे.



दुख और पीड़ादायक है. ईश्वर दिवंगत आत्माओं को शांति दें और शोक संतप्त परिवारों को इस अपार दुख को सहने की शक्ति दें.

भारत में शुरू होगी स्टारलिनक सेवा

नयी दिल्ली 10 जुलाई.भारत में सैटेलाइट आधारित इंटरनेट सर्विस शुरू करने के लिए एलन मस्क की कंपनी स्टारलिनक को बुधवार को देश के स्पेस रेंगुलैटर भारतीय राष्ट्रीय अंतरिक्ष संवर्धन एवं प्राधिकरण केंद्र से मंजूरी मिल गई है.



इन-स्पेस की वेबसाइट पर उपलब्ध ऑथराइजेशन लिस्ट के अनुसार, इस मंजूरी के बाद स्टारलिनक के लिए देश में कमर्शियल सैटेलाइट आधारित इंटरनेट सर्विस शुरू करने के लिए अंतिम विनियामक बाधा दूर हो गई है. स्टारलिनक को अब सरकार से स्पेक्ट्रम हासिल

करना होगा और अपनी सेवाओं के लिए जमीनी इन्फ्रास्ट्रक्चर तैयार करना होगा. दूरसंचार विभाग सुरक्षा अनुपालन को पूरा करने के लिए अमेरिकी अंतरिक्ष कंपनी को ट्रायल स्पेक्ट्रम देने के

पांच वर्ष का कार्यकाल पूरा करूंगा :सिद्धारमैया

नई दिल्ली, 10 जुलाई (वार्ता) कर्नाटक में नेतृत्व परिवर्तन की अटकलों के बीच मुख्यमंत्री सिद्धारमैया ने आज कहा कि वह अपना पांच साल का कार्यकाल पूरा करेंगे. सिद्धारमैया और उप मुख्यमंत्री डी के शिवकुमार इस समय दिल्ली में हैं. दोनों की लोकसभा में नेता एवं कांग्रेस के पूर्व अध्यक्ष राहुल गांधी से मुलाकात होनी है.शिवकुमार दिल्ली में ही कांग्रेस सांसद प्रियंका गांधी से बुधवार को मुलाकात कर चुकें हैं. सिद्धारमैया ने यहां पत्रकारों से बातचीत में कहा कि कर्नाटक में मुख्यमंत्री पद के लिए कोई वैकेंसी नहीं है और वह अपना पांच वर्ष का कार्यकाल पूरा करेंगे. उन्होंने कहा कि इन रिपोर्टों में कोई दम नहीं है कि कांग्रेस आलाकमान ने उनसे मुख्यमंत्री पद छोड़ने को कहा है. उन्होंने कहा कि डी के शिवकुमार खुद भी कह चुके हैं कि मुख्यमंत्री पद को लेकर कोई वैकेंसी नहीं है. मुख्यमंत्री ने कहा कि आधे-आधे कार्यकाल का कोई फार्मूला नहीं है. आलाकमान जो भी फैसला करेगा हम उसे मानेंगे.

भागलपुर में प्रसिद्ध श्रावणी मेला शुरू

- बिहार के उप मुख्यमंत्री चौधरी करेंगे श्रावणी मेले का उद्घाटन
- गंगा घाटों और कांवरिया मार्ग को बनाया सुविधाजनक



मेला क्षेत्र में चिकित्सकों की टीम रहेगी तैनात

जिलाधिकारी ने बताया कि सुल्तानगंज मेला क्षेत्र से झारखंड के देवघर जिले की सीमा तक करीब 100 किलोमीटर निर्मित कच्चे कांवरिया मार्ग पर पैदल चलने वाले श्रद्धालुओं की सुविधा के लिये साफ सफेद बालू बिछाया गया है और हर दो घंटे के अंतराल में उस पर पानी का छिड़काव करने की व्यवस्था की गई है. इसके अलावा मेला क्षेत्र और कांवरिया मार्ग पर अलग-अलग जगहों पर नियंत्रण कक्ष सह सुरक्षा केन्द्र बनाया गया है. वहां पर चिकित्सकों की टीम तैनात रहेगी. भागलपुर के वरीय पुलिस अधीक्षक हृदय कांत ने बताया कि श्रद्धालुओं की सुरक्षा एवं विधि-व्यवस्था बनाये रखने के लिए सुल्तानगंज मेला क्षेत्र और कांवरिया मार्ग पर पर्याप्त संख्या में पुलिस अधिकारियों और जवानों की प्रतियुक्ति की गई है. उन्होंने बताया कि श्रद्धालुओं की भीड़ में असामाजिक तत्वों पर नजर रखने के लिए सादे लिबास में भी पुलिस कर्मी तैनात रहेंगे.

मेला क्षेत्र में बिजली पानी, सफाई, चिकित्सा आदि की व्यवस्था की गई है.डॉ.चौधरी ने बताया कि इस मेले में बड़ी संख्या में देश विदेश से आने वाले श्रद्धालुओं के लिए सभी विद्यालयों, और धर्मशालाओं में

ठहरने की व्यवस्था की गई है, जबकि कांवरिया मार्ग पर विभिन्न जगहों पर अस्थायी विश्राम घर का निर्माण कराया गया है. वहां पर बिजली, पानी, सफाई और स्वास्थ्य सेवा की सुविधा उपलब्ध रहेगी.

मोदी, शाह ने दी राजनाथ को जन्मदिन की बधाई

देश को रक्षा क्षेत्र में आत्मनिर्भर बनाने के उनके प्रयासों की सराहना की

नयी दिल्ली 10 जुलाई. प्रधानमंत्री नरेन्द्र मोदी ने गुरुवार को रक्षा मंत्री और वरिष्ठ भारतीय जनता पार्टी नेता राजनाथ सिंह को जन्मदिन की बधाई एवं शुभकामनाएं दीं. और देश को रक्षा क्षेत्र में आत्मनिर्भर बनाने तथा सशस्त्र बलों को मजबूत बनाने के उनके प्रयासों की सराहना की.



मोदी ने सोशल मीडिया एक्स पर शुभकामना संदेश पोस्ट किया, राजनाथ सिंह जी को उनके जन्मदिन पर हार्दिक शुभकामनाएं. आपने मेहनत और बुद्धिमत्ता से

बनाने और हमारे सशस्त्र बलों को मजबूत बनाने के आपके प्रयास सराहनीय हैं. उनके दीर्घायु और स्वस्थ जीवन की कामना करता हूँ. केन्द्रीय गृह मंत्री अमित शाह ने भी अपने साथी रक्षा मंत्री सिंह को जन्मदिन की बधाई दी और देश की सेना को मजबूत करने के लिए उनकी सराहना की.

चौहान ने अपने शुभकामना संदेश में लिखा, भाजपा परिवार के वरिष्ठ सदस्य, लोकप्रिय राजनेता, हमारे आदरणीय अग्रज एवं रक्षा मंत्री माननीय राजनाथ सिंह जी को जन्मदिन की हार्दिक शुभकामनाएं. प्रभु श्री राम की कृपा आप पर बनी रहे, आप सदैव स्वस्थ रहें और दीर्घायु हों - यही मेरी हार्दिक कामना है.

निरंतर सुदृढ़ करने और रक्षा के क्षेत्र में आत्मनिर्भरता को बढ़ावा देने में सराहनीय कार्य कर रहे हैं.

हिंदुओं के मंदिर तोड़ रही बीएनपी

ढाका,10 जुलाई. बांग्लादेश की पूर्व पीएम शेख हसीना की पार्टी लीग ने बांग्लादेश नेशनलिस्ट पार्टी पर हिंदुओं और अल्पसंख्यकों पर हमले करने का गंभीर आरोप लगाया है. उनका कहना है कि बीएनपी के कार्यकर्ता हिंदुओं को डरा धमका कर देश छोड़ने के लिए मजबूर कर रहे हैं. अवामी लीग ने यह आरोप बीएनपी के एक नेता का नाम लेकर लगाया. अवामी लीग ने सोशल मीडिया पर एक पोस्ट करते हुए लिखा कि बीएनपी के नेता शहीदुल इस्लाम और उसके



हथियारबंद गुंडों ने बिर्जॉय चंद्र के घर पर हमला किया. बिर्जॉय बांग्लादेश में हो रहे हिंदुओं पर अत्याचार के खिलाफ आवाज उठा रहे थे. पार्टी ने बताया यह घटना शनिवार को हुई, जब ठाकुरगांव जिले के रूहिया थाना इलाके में धोलाहराट यूनिनयन में स्थित उनके घर हमला हुआ.

बाढ़ से प्रभावित लोगों की मदद में कर रही सेना

- मंडी, थुनाग, पंडोह में सेना की टुकड़ियां तैनात
- दुर्गम गांवों में पहुंचाई जा रही राहत सामग्री
- ऑपरेशन जल राहत-दो के तहत पूर्वोत्तर में मोर्चा

नयी दिल्ली 10 जुलाई.भारतीय सेना बाढ़ से जुझ रहे हिमाचल प्रदेश और पूर्वोत्तर में बड़े पैमाने पर राहत और बचाव अभियान में नागरिक प्रशासन की मदद कर रही है.

बाढ़ से बेहाल पूर्वोत्तर क्षेत्र में भी सेना ने ऑपरेशन जल राहत- दो के तहत नागालैंड, असम और मणिपुर में व्यापक मानवीय सहायता और आपदा राहत अभियान शुरू किया है. सेना ने इस अभियान के लिए कुल 40 राहत टुकड़ियां तैनात की हैं. इस अभियान में अब तक 3820 लोगों को बचाया गया है और भोजन के 1361 पैकेट वितरित किए गये हैं. सेना की ओर से 2095 लोगों को चिकित्सा सहायता प्रदान की गई है और 15 हजार से अधिक पानी की बोतलें वितरित की गयी हैं. सेना ने कहा है कि वह प्राकृतिक आपदा के समय संकट में फसे लोगों की मदद करने की प्रतिबद्धता पर अडिग है.

सेना की ओर से गुरुवार को बताया गया कि हिमाचल प्रदेश के मंडी जिले में हाल ही में आई बाढ़ के बाद स्थानीय प्रशासन द्वारा चलाये जा रहे राहत और बचाव अभियान में सेना की टुकड़ियां राज्य आपदा मोचन बल , राष्ट्रीय आपदा मोचन बल और स्थानीय अधिकारियों के साथ तालमेल बनाकर मदद कर रही हैं.सेना ने थुनाग, बर्गिसयाड और पंडोह सहित प्रमुख स्थानों पर टुकड़ियां तैनात की हैं जो आवश्यक आपूर्ति जारी रखने के लिए महत्वपूर्ण पहुंच मार्गों को खोल रही है.



रुस का कीव पर बड़े पैमाने पर हवाई हमला जारी कीव. रुस ने बुधवार रात लगातार दूसरे दिन यूक्रेन की राजधानी कीव पर 700 से ज्यादा ड्रोन दमककर बड़े पैमाने पर हवाई हमले किये. रुस के इस हवाई हमले के बाद उत्तरी अटलांटिक संधि संगठन के लड़ाकू विमानों को पोलैंड के हवाई क्षेत्र में आना पड़ा. यूक्रेन के राष्ट्रपति वोलोडिमिर जेलेंस्की ने कहा कि इस बड़े रूसी हमले में विभिन्न प्रकार के 728 ड्रोन का इस्तेमाल किया गया था जिनमें 300 से ज्यादा शाहड और 13 मिसाइलें किजल और इस्केंडर्स शामिल थीं.उन्होंने कहा, ज्यादातर ड्रोनो को मार गिराया गया. हमारे इंटरसेप्टर ड्रोन का इस्तेमाल कर दुश्मन के दस से अधिक ठिकानों को मार गिराया गया.

6 साल की बच्ची की 45 साल के व्यक्ति से शादी काबुल . अफगानिस्तान के हेलमंद से एक वकीले वाला मामला सामने आया है. जहां 6 साल की नाबालिग बच्ची की 45 साल के एक व्यक्ति से कर दी गई है . अफगान आउटलेट की रिपोर्ट के अनुसार शादी की तस्वीरें सामने आने के बाद खुद तालिबान के नेताओं ने कहा कि जब वह 9 साल की हो जाएगी, तब उसे पति के घर भेज दिया जाएगा. इस घटना के बाद अफगानिस्तान की पुलिस ने बच्ची के पिता और दुल्हे को गिरफ्तार कर लिया, लेकिन अब तक किसी पर भी कोई आपराधिक मामला दर्ज नहीं किया है.

दो शातिर लुटेरे गोली लगने के बाद गिरफ्तार झांसी . उत्तर प्रदेश में झांसी के बरुआसागर सहित सीमावर्ती मध्य प्रदेश के ओरछा में सरेंगर लूट की विभिन्न वारदातों को अंजाम देने वाले दो शातिर बदमाशों को थाना पुलिस और स्वाट की संयुक्त टीम ने बुधवार देर रात हुई मुठभेड़ के बाद गिरफ्तार कर लिया. दोनों घायल बदमाशों से पुष्टताछ करने पर उन्होंने बताया कि उन्होंने न केवल बरुआसागर बल्कि मध्य प्रदेश के ओरछा में भी लूट की कई वारदातों को अंजाम दिया . इनके पास से लूटी गयी मोटरसाइकिल और आधारकार्ड बरामद किया गया है.

गोरखपुर, 10 जुलाई. गुरु पूर्णिमा के पावन पर्व पर गुरुवार को गोरक्षपीठाधीश्वर एवं मुख्यमंत्री योगी आदित्यनाथ ने शिवावतार महायोगी गुरु गोरखनाथ का नाथपंथ की परंपरा के अनुसार विशिष्ट पूजन किया.



इस अवसर पर उन्होंने अपने गुरुदेव ब्रह्मलीन महंत अवेधनाथ, दादागुरु ब्रह्मलीन महंत दिग्विजयनाथ, योगिराज बाबा गंभीरनाथ समेत नाथपंथ के सभी गुरुजनों का भी विधि विधान से पूजन-अर्चन कर श्रद्धा निवेदित की और लोक कल्याण के पथ पर

मार्गदर्शन के लिए उनके प्रति कृतज्ञता ज्ञापित की. गोरखनाथ मंदिर में गुरु पूर्णिमा का विशेष अनुष्ठान प्रातः काल 5 बजे

से ही प्रारंभ हो गया और सामूहिक आरती के साथ अनुष्ठान की पूर्णता हुई. गोरक्षपीठाधीश्वर एवं मुख्यमंत्री योगी ने सभी देशवासियों को गुरु

पूर्णमा की हार्दिक शुभकामनाएं भी दीं. वैसे तो गोरक्षपीठाधीश्वर योगी आदित्यनाथ जब भी गोरखनाथ मंदिर में होते हैं, गुरु गोरखनाथ जी तथा नाथपंथ के गुरुजन का दर्शन-पूजन उनकी दिनचर्या का हिस्सा होता है. पर, गुरु पूर्णिमा का अवसर गोरखनाथ मंदिर में विशिष्ट पूजा का होता है. गुरुवार को गोरक्षपीठाधीश्वर ने वैदिक मंत्रोच्चार के बीच महायोगी गुरु गोरखनाथ सहित मंदिर परिसर में मौजूद सभी देव विग्रहों और नाथपंथ के गुरुओं की प्रतिमाओं के समक्ष विधि विधान के साथ पूजन किया.

आनुष्ठानिक कार्यक्रमों के क्रम में उन्होंने सबसे पहले नाथपंथ के आदिगुरु भगवान गोरखनाथ के दरबार में हाजिरी लगाई वैदिक मंत्रोच्चार के बीच उनकी पूजा की. वह परिसर में मौजूद सभी देव-विग्रहों के पास पहुंचे और उनका पूजन किया. उसके बाद बाबा गंभीरनाथ, अपने दादागुरु ब्रह्मलीन महंत दिग्विजयनाथ और गुरुदेव ब्रह्मलीन महंत अवेधनाथ समेत ब्रह्मलीन गुरुओं की समाधि पर गए. सभी का वैदिक मंत्रोच्चार के बीच पूजन कर आशीर्वाद लिया.

हमास ने युद्धविराम के लिए की10 कैदियों को रिहा करने की पेशकश

यरूशलम, 10 जुलाई हमास ने इजरायल के 'अडियल' रविवे के कारण युद्ध विराम वार्ता को कटिज बता हुए कहा कि वह बाधाओं को दूर करने के लिए गंभीरता से काम कर रहा है. यह जानकारी डॉन ने गुरुवार को दी.फिलिस्तीनी समूह ने कहा कि वह चल रहे शांति प्रयासों के बीच 10 कैदियों को रिहा करेगा लेकिन स्पष्ट किया कि समझौते में अभी भी कई अड़चन हैं, जिनमें सहायता के प्रवाह को सुगम बनाना, गाजा पट्टी से इजरायली सेना को वापसी और स्थायी युद्ध विराम की वास्तविक गारंटी शामिल हैं.